

سسرالی رشتوں کی حرمت سے متعلق فقہی آراء۔۔ ایک اجمالی جائزہ

AN OVERVIEW OF JURISPRUDENTIAL OPINIONS ON
THE SANCTITY OF IN-LAWS RELATIONSHIPS

Ahmad Raza

PhD Scholar, Islamic Studies Department, Imperial University
(ICBS), Lahore; ahmadrazacti@gmail.com

Muhammad Karim Khan

Assistant Prof., Islamic Studies Department, Imperial University
(ICBS), Lahore; drkarim@imperial.edu.pk

Abstract

This article traces out the respect and sanctity regarding in-law relationships according to Qur'an, Ḥadīth and Muslim jurisprudential opinions. Our social life revolves around kinship and in-law relationships; thus, every individual is chained in these relations. After marriage, some new relationships are established. These relationships make one family closer to the other. Men should keep safe distance from women's female relatives after marriage according to Islamic *Shariah*. Similarly, women should keep safe distance from men's male relatives, but in modern times, such sanctity is being violated that is disturbing family lives. So, there is a need to propagate awareness on this specific subject. This is a novel research in this regard. It is an analysis of the views of the four Imams on the sanctity regarding in-law relationships. Islam commands for sanctity and respect of in-laws. The Islamic Ideological Council and Federal *Shariah* Court should propose new legislations in this regard in view of Islamic teachings. Muslim society can have peaceful and noble family relationships in order to act upon divine commandments regarding sanctity and respect of in-laws. We should not import foreign culture about disrespect of in-laws through media in our societies.

Keywords: In-laws, Jurisprudential views, Sanctity of Relationships, Divorce, Marriage, Disagreement of the Companions, Stepdaughter.

زمین میں نسل در نسل مرد و عورت کا سلسلہ جاری ہے۔ اس بات سے کون واقف نہیں ہے کہ ہماری معاشرتی زندگی رشتوں اور قرابتوں کے گرد گھومتی ہے اور ہر فرد ان رشتوں کی زنجیر میں جکڑا ہوا ہے۔ نکاح کے بعد کچھ رشتے وجود میں آتے ہیں وہ بھی قابل احترام ہوتے ہیں۔ سسرالی رشتہ در حقیقت دو علیحدہ علیحدہ خاندانوں کو ایک دوسرے کا جز بنا دیتا ہے۔ اسلام نے جہاں قریبی رشتوں کے تقدس کا حکم دیا وہاں سسرالی رشتوں کے احترام کا

بھی حکم دیا لیکن عصر حاضر میں رشتوں کے تقدس کو پامال کیا جا رہا ہے، مرد و عورت کے ازدواجی تعلق قائم کرنے کے لیے اسلام نے نکاح کا قانون متعارف کروایا ہے چنانچہ سسرالی رشتہ کے متعلق اللہ نے فرمایا:

"وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا وَكَانَ رَبُّكَ قَدِيرًا"¹

اور وہی ہے جس نے پانی سے بنایا انسان کو پھر اس کے لیے نسب اور سسرال کا رشتہ بنایا اور تمہارا رب قدرت والا ہے۔

انسان کی تخلیق کے بعد اللہ نے اس کے لیے نسب اور سسرال کا رشتہ بنایا اگرچہ عام طور پر تمام عورتوں سے نکاح کرنا درست ہے لیکن چند عورتوں کے ساتھ نکاح کی ممانعت آئی ہے، چنانچہ قرآن حکیم میں ہے:

تم پر حرام کر دی گئیں تمہاری مائیں اور تمہاری بیٹیاں اور تمہاری بہنیں اور تمہاری پھوپھیاں اور تمہاری خالائیں اور تمہاری بھتیجیاں اور تمہاری بھانجیاں اور تمہاری وہ مائیں جنہوں نے تمہیں دودھ پلایا اور دودھ کی بہنیں اور عورتوں کی مائیں اور ان کی بیٹیاں جو تمہاری گود میں ہیں ان بیٹیوں سے جن سے تم صحبت کر چکے ہو پھر اگر تم نے ان سے صحبت نہ کی ہو تو ان کی بیٹیوں میں حرج نہیں اور تمہارے حقیقی بیٹوں کی بیویاں اور دو بہنیں اکٹھی کرنا (حرام ہے) البتہ جو پہلے گزر گیا بیشک اللہ بخشنے والا مہربان ہے۔²

اللہ نے حرمت کے رشتوں کو بیان کر دیا اور اس میں سسرالی رشتہ کی حرمت کا ذکر بھی ہے۔ رشتہ ازدواج میں منسلک ہونے کے بعد جب سسرالی رشتہ وجود میں آتا ہے تو اس کا ادب بھی ضروری ہے، اسلام نے آدمی کی اصل فطرت کی رعایت رکھتے ہوئے اس شعبہ سے متعلق ایسا قانون اور ضابطہ وضع کیا ہے تاکہ رشتوں کا تقدس پامال نہ ہو۔

محرمات جن کی حرمت بالکل واضح ہو چکی ہو عادتاً انسان ان کے ساتھ تعلق قائم نہیں کرتا کیونکہ وہ رشتہ قابل عزت اور لائق احترام بن جاتے ہیں۔ انسانی فطرت اس بات کی اجازت نہیں دیتی کہ جن رشتوں کے تقدس کا لحاظ رکھنا چاہیے ان کے ساتھ تعلق قائم کیا جائے، لیکن عصر حاضر میں کئی کیسیز عدالتی کارروائی میں ہیں اور بہت سے

¹ - سورة الفرقان 54:25

Al-Qur'an 25:54

² - سورة النساء 4:23

Al-Qur'an 4:23

کیسز عدم پیروی کی بنا پر خارج کیے جاسکے ہیں، اخبارات میں محرّمات کے ساتھ بدکاری کی خبریں شائع ہو رہی ہیں حالانکہ عورت اور مرد کے ازدواجی تعلق کی قابل قبول صورت اُن کا باہم اعلانیہ نکاح ہے۔ چنانچہ قرآن مجید میں ارشاد ہے:

"وَأَحِلَّ لَكُمْ مَّا وَزَّأَىٰ ذُلِكُمْ أَن تَبْتَغُوا بِأَمْوَالِكُمْ مُحْصِنِينَ غَيْرَ مُسَافِحِينَ فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً"³

ان (محرّمات) کے علاوہ جتنی عورتیں ہیں انھیں اپنے اموال (یعنی نکاح و ادائیگی مہر) کے ذریعے سے حاصل کرنا تمہارے لیے حلال کر دیا گیا ہے بشرطیکہ حصارِ نکاح میں اُن کو محفوظ کرو، نہ یہ کہ آزاد شہوت رانی کرنے لگو پھر جو ازدواجی زندگی کا لطف تم اُن سے اٹھاؤ، اُس کے بدلے میں اُن کے مہر بطور فرض کے ادا کرو۔ اسلامی معاشرے میں قابل قبول رویہ پاک دامنی کا ہے جہاں تک جدید مغربی معاشرے کا تعلق ہے تو ان کے نزدیک مرد اور عورت کے تعلق کے لیے نکاح ضروری نہیں جبکہ اسلام میں مرد اور عورت کا رشتہ بڑا اہم ہے چنانچہ محمد بن علی لؤلوی نقل کرتے ہیں:

"حضرت عبد اللہ ابن عباس سے روایت ہے کہ عورت کو مرد سے پیدا کیا اس کی ضرورت مردوں میں رکھ دی گئی مرد کو زمین سے پیدا کیا گیا اس کی ضرورت زمین میں رکھ دی گئی پس عورتوں کا خیال رکھو۔"⁴ اسلام زندگی کے کسی مرحلہ میں انسان کو آزاد نہیں چھوڑتا کہ وہ جس طرح چاہے اور جس سے چاہے ازدواجی تعلق قائم کر لے چنانچہ قرسی رشتہ دار کے اوپر نکاح کیا جائے تو قطع رحمی پیدا ہوتی ہے چنانچہ امام ابو داؤد نقل کرتے ہیں:

³ - سورة النساء: 4:24

Al-Qur'an 4:24

⁴ - وُلُوِي، محمد بن علی، ذخیرة العقبی فی شرح المجتبی، کتاب الجمعة، دار آل بروم للنشر والتوزیع، المملكة العربية السعودية

"عَنْ عَيْسَى بْنِ طَلْحَةَ، قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ تُنْكَحَ الْمَرْأَةُ عَلَى فِرَاطِهَا مَخَافَةَ الْقَطِيعَةِ"⁵۔ نبی رحمت نے منع فرمایا ہے کہ کسی عورت کا اس کے قریبی رشتہ دار کے اوپر نکاح کیا جائے تاکہ قطع رحمی نہ ہو۔

قریب کے رشتوں سے اگر نکاح کی اجازت دی جائے تو گھروں سے جھگڑے ختم نہیں ہونگے اور قطع رحمی پیدا ہوگی جس سے معاشرہ پر امن نہیں رہ سکے گا۔ مرد اور عورت کا باہمی تعلق جو ایک فطری و طبعی عمل ہے جب مرد و زن کے درمیان قربت قائم ہو جائے تو احترام اور رازداری کا تقاضا یہ ہے کہ مرد و عورت اپنے اصول و فروع کے لیے حرام قرار پائیں۔ شرعی قوانین سے عدم واقفیت، مسلم معاشرہ کی بے دینی، عریانی اور فحاشی کا بڑھتا ہوا رجحان اور اجتماعی رہن سہن سے رشتوں کا تقدس پامال ہو رہا ہے خاص طور پر جہاں ایک ہی کمرہ میں میاں بیوی اور بچے اکٹھے زندگی بسر کر رہے ہوتے ہیں حالانکہ نبی رحمت نے امت کی اصلاح کرتے ہوئے فرمایا:

"عمرو بن شعیب رحمہ اللہ تعالیٰ علیہ اپنے والد مکرم سے وہ اپنے دادا سے روایت کرتے ہیں کہ نبی رحمت نے ارشاد فرمایا کہ جب تمہارے بچے سات برس کے ہو جائیں تو انہیں نماز پڑھنے کا حکم دو اور جب وہ دس برس کے ہو جائیں (تو نماز چھوڑنے پر) انہیں مارو۔ نیز ان کے بسترے علیحدہ کر دو۔"⁶

اللہ نے جن رشتوں کو حرام قرار دیا ہے ان کا لحاظ بہت ضروری ہے وگرنہ معاشرہ تباہ ہو جائے گا اگر بیٹی سے ازدواجی تعلق قائم کرنا جائز ہو تا تو رشتوں کا تقدس ختم ہو جاتا، اگر بہو سے ازدواجی تعلق قائم کیا جاتا تو باپ اور

⁵ ابو داؤد، سلیمان بن اشعث بن اسحاق الازدی السجستانی، مراسیل ابی داؤد، کتاب الطہارۃ، رقم الحدیث 208، مؤسسۃ الرسالۃ، بیروت، ط 1، 1408ھ، ص 182

Abū Dā'ūd, Sulaymān ibn al-Ash'ath ibn Ishāq al-Azdī al-Sijistānī, *Mraseel-e- Abū Dā'ūd*, Kitāb al-tahara, Ḥadīth 208, Beruite: *Moasisaht Ar-Risala*, Edition 1, 1408AH, 182.

⁶ ابو داؤد، سلیمان بن اشعث بن اسحاق الازدی السجستانی، سنن ابی داؤد، کتاب الصلاۃ، رقم الحدیث 495، دار الرسالۃ العالمیہ، بیروت، ط 1، 1430ھ / 2009م، 367/1

Abū Dā'ūd, Sulaymān ibn al-Ash'ath ibn Ishāq al-Azdī al-Sijistānī, *Sunan-e-Abū Dā'ūd*, Kitāb al-ṣalat, Ḥadīth 495, Dar Ar-Risalat al-'almiyah, Edition 1, 1430AH/2009AD, 367.

بیٹے کے درمیان دشمنی پیدا ہو جاتی عصر حاضر میں سسرالی رشتہ کی حرمت کے مسائل سے عدم واقفیت کی وجہ سے رشتوں کا تقدس پامال ہو رہا ہے۔

حرمت کی حکمت:

اسلام نے نسب اور سسرالی حرمت دونوں قسم کے رشتوں کے احترام کا حکم دیا ہے بیوی جب دیکھے گی کہ اس نے بیٹی (جو پہلے خاوند سے ہو) سے نکاح کر لیا ہے تو بیوی کا بیٹی سے جھگڑا شروع ہو جائے گا جو کبھی بھی ختم نہیں ہو گا، اسی طرح جب بیٹا طلاق دے گا اور پھر اسے ندامت کا احساس ہو تو جب وہ دیکھے گا کہ میری بیوی سے میرے باپ نے شادی کر لی ہے تو باپ اور بیٹے کے درمیان قطع تعلقی پیدا ہو جائے گی جس کی ممانعت آئی ہے چنانچہ رشتوں کی حرمت کی حکمت کو بیان کرتے ہوئے ڈاکٹر، وہبہ زحیلی لکھتے ہیں:

"منع التنازع والتصارع الذي قد يحدث بين الأقارب من هذا النوع إما بفك ارتباط زوجة بزوجه أو بالتنازع على زوج".⁷ تنازع اور جھگڑا سے روکنا ہے جو اس قسم کا تعلق قائم کرنے سے اقارب کے درمیان پیدا ہوتا ہے اپنے شوہر کے ساتھ بیوی سے یا شوہر پر جھگڑا کے ساتھ۔

مرد و عورت کے درمیان رشتہ ازدواج قائم ہونے کے بعد اگر اقارب کے درمیان ایسا تعلق قائم کرنے کی اجازت دی جائے جو نکاح کے بعد پیدا ہوتا ہے تو لڑائی جھگڑائے جنم لیں گے جس کی وجہ سے معاشرے میں امن ممکن نہیں ہو گا۔

سپریم کورٹ:

"سپریم کورٹ کا کیس اس بات کا گواہ ہے جس کو الیکٹرانک میڈیا اور پرنٹ میڈیا پر بھی اٹھایا گیا کہ ماں کو طلاق دے کر سوتیلی بیٹی سے بیاہ رہا سپریم کورٹ میں سماعت کے بعد ماں بیٹی کی آپس میں لڑائی ہو گئی تاہم پولیس نے مداخلت کرتے ہوئے بیچ بچاؤ کرایا"⁸۔

⁷ الزحیلی، وُھبہ المصطفیٰ، الفقه الاسلامی وادلہ، دار الفکر، سورئیہ، دمشق، سن، 9/123

Al-Zuhaili, Wahbah Mustafa, *al-Fiqh al-Islami wa Adillataha*, Damascus: *Dar al-Fikr*, Vol 9, 123.

⁸ Daily Express, Lahore, Oct 06, 2018. 8.

کیا ایک باپ ایسا کر سکتا ہے؟ اگر ایسے واقعات ہمارے معاشرے میں شروع ہو گئے تو اس کے آنے والی نسل پر تباہ کن اثرات مرتب ہونگے اگر ایسے واقعات کا سدباب نہ کیا گیا تو رشتوں کا تقدس پامال ہوتا رہے گا جو کہ لمحہ فکر یہ ہے، قریبی رشتوں کے تقدس کے بارے میں شاہ ولی اللہ لکھتے ہیں:

"اگر لوگوں میں یہ دستور ہوتا کہ ماں کو بیٹی کے شوہر کے ساتھ اور باپ کو اپنے بیٹوں کی عورتوں کے ساتھ اور ازواج کی بیٹیوں کے ساتھ رغبت ہوتی (یعنی نکاح جائز رکھا جاتا) تو اس کا نتیجہ یہ برآمد ہوتا کہ اس تعلق کو توڑنے کی کوشش ہوتی یا اس شخص کے قتل کے درپے ہوا جاتا جس کی طرف سے خواہش پائی جاتی ہے، اگر آپ قدامت یونان کے اس سلسلہ کے قصے سنیں یا اپنے زمانہ کی ان قوموں کے احوال کا مطالعہ کریں جن کے یہاں یہ مبارک سنت (سسرالی رشتوں کی حرمت) نہیں ہے تو آپ کو وہاں بھیانک ماحول اور گھٹا ٹوپ ظلم و جور کا مشاہدہ ہو گا پس اس رشتہ داری میں رفاقت لازمی ہے اور پردہ نہایت دشوار ہے اور ایک دوسرے پر حسد کرنا برا ہے اور جانین سے ضرورتیں نکل رتی ہیں پس سسرالی رشتہ کا مسئلہ ماؤں اور بیٹیوں جیسا ہے یا دو بہنوں جیسا ہے۔"⁹

اگر مردوں کا اپنے بیٹوں کی عورتوں یعنی بہو سے نکاح جائز ہوتا تو یہ نکاح تا دیر قائم نہ رہ سکتا لڑائی جھگڑے جنم لیتے اگر ساس کا داماد سے نکاح جائز ہوتا یا سسر کا بہو سے تو یہ تعلق قائم نہ رہ سکتا جن لوگوں کے ہاں سسرالی رشتوں کی حرمت کا قانون نہیں تھا ان کے ہاں بھیانک ماحول تھا اور وہاں رشتوں کی کوئی حیثیت نہ تھی چنانچہ سسرالی رشتہ کی حرمت کے بارے امام بخاری نقل کرتے ہیں:

"حدثنا يحيى بن سعيد، عن سفیان، حدثني حبيب، عن سعيد بن جبیر، عن ابن عباس، حرم من النسب سبع، ومن الصهر سبع"¹⁰

⁹ دہلوی، شاہ ولی اللہ، حجة اللہ البالغة، دار الحیلم، بیروت، لبنان، ط 1، 1426ھ / 2005م، 2/203

Dehlwī, Shāh Walīullāh, *Hujjat Allah al-baligha, Beruīte: Dar al-Jeel*, Edition 1, 1426AH/2005AD, Vol 2, 203.

¹⁰ بخاری، محمد بن اسمعیل، صحیح بخاری، کتاب النکاح، رقم الحدیث 5105، دار طوق النجاة، بیروت ط 1

1422ھ، 7/10

Bukhārī, Muḥammad ibn Ismā'īl. *Saḥīḥ Al-Bukhārī, Kitāb al-nikāḥ. Ḥadīth 5105. Beruīte: Dar o Tooq al-Nijaah, Edition 1, Vol 7, 1422AH, 10.*

یحییٰ بن سعید قطان نے ہم سے بیان کیا ہے انہوں نے سفیان ثوری سے، کہا مجھ سے بیان کیا حبیب بن ابی ثابت نے، انہوں نے سعید بن جبیر سے، انہوں نے ابن عباس رضی اللہ عنہما سے، انہوں نے کہا خون کی رو سے تم پر سات رشتے حرام ہیں اور شادی کی وجہ سے یعنی سسرال کی طرف سے سات رشتے بھی۔

سسرالی رشتہ کے وجود کے بعد جو رشتے حرام ہو جاتے ان کی تفصیل حسب ذیل ہے:

1- باپ کی بیوی یعنی باپ دادا اور پر تک کی بیوی؛ یہ ماں کے مشابہ ہوتی ہیں۔

2- بیوی کی ماں یعنی یعنی ساس، بیوی کی نانی؛ یہ ماں کے مشابہ ہوتی ہیں۔

3- ربیبہ یعنی بیوی کی پہلے خاوند سے بچی جسے ربیبہ کہا جاتا ہے۔

4- بیٹے کی بیوی یعنی بیٹی، پوتے کی بیوی؛ یہ بیٹی کے مشابہ ہوتی ہیں۔

حرمت مصاہرت کی بنا پر جو رشتے حرام ہوتے ہیں وہ چار قسم کے ہیں ان کی حرمت قطعی الثبوت اور قطعی

الدالالت ہے۔

سسرالی رشتہ کی وہ تین عورتیں جو ہمیشہ کے لئے حرام نہیں ہیں بلکہ ان کی حرمت جزوقتی ہے اور وہ یہ

ہیں:

1- بیوی کی بہن (سالی)

2- بیوی کی پھوپھی۔

3- بیوی کی خالہ۔

جن عورتوں سے نکاح حرام ہے، ان کے حرام ہونے کی وجہ اخلاقی اور معاشرتی حقائق ہیں۔ جس ماں نے

بچے کی پرورش کی وہ بیٹا ماں سے ازدواجی تعلق کیسے قائم کر سکتا ہے؟ اگر ماں اور بیٹی کے درمیان ابدی حرمت کی دیوار

حائل نہ ہو تو معاشرہ تباہ و برباد ہو جائے گا، پھر اگر ساس اور داماد میں جنسی تعلق قائم ہوتا تو ماں اور بیٹی کے درمیان

تنگی پیدا ہو جاتی، ربیبہ اور باپ کے درمیان رشتوں کے تقدس کا اعتبار نہ ہوتا تو باپ اور بیٹی کے رشتے کا مذاق اڑایا

جاتا، سسر اور بہو کے درمیان ابدی حرمت کی دیواریں حائل نہ کی جاتیں تو قریبی رشتوں کا تقدس برباد ہو جاتا۔ جو

رشتے ابدی حرام ہیں ان کی تفصیل حسب ذیل ہے:

سو تیلی ماں کی حرمت:

عرب میں ایسے لوگ تھے جنہوں نے قرابت داروں سے یعنی ماؤں سے نکاح کیا قبل از اسلام عرب معاشرے میں ایک بڑی خرابی یہ پائی جاتی تھی کہ جن عورتوں سے نکاح حلال نہیں لوگ اکثر ان سے نکاح کر لیتے تھے۔ جب کوئی شخص فوت ہو جاتا تو اس کا بڑا بیٹا دیگر مالی وراثت کے ساتھ اپنی سوتیلی ماں پر بھی قابض ہو جاتا اور اس سے نکاح بھی کر لیتا لیکن نبی ﷺ نے اس رسم کو ختم کر دیا اور لوگوں کو رشتوں کے تقدس کا حکم دیا گیا چنانچہ باپ کی بیوی بیٹے پر حرام ہے اس پر دلیل قرآن مجید میں ہے:

"وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ إِنَّهُ كَانَ فَاحِشَةً وَمَقْتًا وَسَاءَ سَبِيلًا"۔¹¹

اور باپ دادا کی منکوحہ سے نکاح نہ کرو مگر جو ہو گزرا وہ بے شک بے حیائی اور غضب کا کام ہے اور بہت بری راہ باپ کی بیوی کی حرمت قطعی الثبوت اور قطعی الدلالت ہے، جس کا تذکرہ قرآن میں ہے اور حدیث میں ہے کہ جس شخص نے اپنی ماں سے نکاح کیا اسکی گردن اتارنے کا حکم دیا جس کے بارے میں امام ترمذی نقل کرتے ہیں:

"حضرت براء ابن عاذب کہتے ہیں کہ میں اپنے خالو ابو بردہ بن نیار میرے پاس سے گزرے اور انکے پاس جھنڈا تھا میں نے کہا کہاں جانے کا ارادہ ہے تو فرمایا کہ مجھے اللہ کے رسول نے بھیجا ہے اس شخص کی طرف جس نے باپ کے فوت ہو جانے کے بعد اسکی بیوی سے شادی کی ہے رسول اللہ نے حکم دیا ہے کہ میں اس کی گردن اڑا دوں اور اس کا مال لے لوں"۔¹²

فقہاء کرام بھی متفق ہیں کہ باپ نے کسی عورت سے عقد کیا تو وہ نفس عقد سے ہی اس کے بیٹے پر حرام ہو جائے گی ازدواجی تعلق قائم کیا ہو یا نہ کیا ہو۔ یہی مشاہدہ میں آیا ہے کہ جو شخص کسی عورت سے دوسرا نکاح کرتا ہے وہ اس کے پہلے خاوند سے بغض ہی رکھتا ہے۔ باپ کی منکوحہ کے متعلق فقہی آراء حسب ذیل ہیں:

باپ کی منکوحہ کے متعلق احناف کا موقف:

¹¹ - سورة النساء: 4:22

Al-Qur'an 4:22

¹² - ترمذی، محمد بن عیسیٰ، جامع ترمذی، ابواب الاحکام، رقم الحدیث، 1362، دار الغرب الاسلامی، بیروت،

1998ء، 3/36

At-Tirmidhī, Abū 'Īsā Muḥammad ibn 'Īsā. *Jami' at-Tirmidhi*, Abwab al-ahkām. *Ḥadīth 1362*. Beirut: Dar al-Garb al-Islami. Vol 3. 1998. 36.

احناف کے نزدیک نفس عقد سے ہی باپ کی منکوحہ حرام ہو جائے گی چنانچہ علامہ علاء الدین کاسانی حنفی کا مؤقف ہے کہ: "باپ کی منکوحہ نص قطعی سے حرام ہے اور وہ اللہ کا فرمان " اور باپ دادا کی منکوحہ سے نکاح نہ کرو " اور نکاح سے مراد عقد ہے باپ نے دخول کیا ہو یا نہ کیا ہو۔" ¹³

جب باپ نے کسی عورت سے نکاح کیا اور باپ مر گیا دخول سے پہلے یا اس نے طلاق دے دی تو اس کے بیٹے کے لیے جائز نہیں ہے کہ وہ باپ کی منکوحہ سے نکاح کر لے۔

مالکیہ کا موقف:

علی بن احمد صعیدی لکھتے ہیں:

"ولا تنكحوا ما نکح آباؤکم من النساء" سواء دخل بها الأب أو لم يدخل فبالعقد تحرم علی الابن" ¹⁴ " اور باپ دادا کی منکوحہ سے نکاح نہ کرو " کے تحت باپ نے دخول کیا ہو یا نہ کیا ہو عقد کے ساتھ ہی بیٹے پر باپ کی منکوحہ حرام ہو جاتی ہے۔

شوافع کا موقف:

یحییٰ بن ابی الخیر یمنی لکھتے ہیں:

"فإن الرجل إذا تزوج امرأة.. حرمت علی ابن الزوج، سواء دخل بها الزوج أم لم يدخل بها، لِقَوْلِهِ تَعَالَى: {وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ}، ولا فرق بين الأب حقيقة أو مجازاً،" ¹⁵

¹³ قرطبی، محمد بن احمد، تفسیر قرطبی، دار الکتب المصریة، القاہرہ ط، 2، 1384ھ / 1964م، 5/104-103

Al-Qurtubi, Muhammad ibn Ahmad. *Tafsir al-Qurtubi*. Qahirah: Dar-al-Kutab-al-Mişriah. Edition 2, Vol 3. 1384AH/1998AD. 36.

¹⁴ صعیدی، علی بن احمد، حاشیہ العدوی، دار الفکر، بیروت 1414ھ / 1994م، 2/59

Şaeedi, Ali Bin Ahmad. *Hashiah al-'adavi*. Beruite: Dar al-Fikr. 1414AH/1994 AD, Vol 2, 59.

¹⁵ یمنی، یحییٰ بن ابی الخیر، البیان فی مذہب الإمام الشافعی، دار المنہاج، جدہ، ط، 1، 1421 / 2000م، 9/241

Yamani, Yahya Ibn Abi Khayr. *Bayan fi Mazhab al-Imam Shafi'i*. Jeddah: Dar al-Minhaj. Edition 1, Vol 9. 1421AH/2000AD. 241.

جب کوئی مرد کسی عورت سے شادی کرتا ہے حرام ہو جاتی ہے شوہر کے بیٹے پر کوئی فرق نہیں باپ نے دخول کیا ہے یا نہیں کیا ان عورتوں سے نکاح نہ کرو جن سے تمہارے آباء نے نکاح کیا کوئی فرق نہیں باپ حقیقی ہو یا مجازی ہو۔

حنا بلہ کا موقف:

سوتیلی ماں سے نکاح حرام ہے چنانچہ ابن قدامہ لکھتے ہیں:

وتحرم علی ابنہ لقولہ سبحانہ: "ولا تنکحوا ما نکح آباؤکم" وھذہ قد نکحہا أبوہ۔¹⁶

اور عورت حرام ہو جائے گی بیٹے پر اللہ کے فرمان کے مطابق ان عورتوں سے نکاح نہ کرو جن سے تمہا رے آباء نے نکاح کیا جب اس کے باپ کے ساتھ عورت نے نکاح کیا۔ نفس عقد سے ہی سوتیلی ماں بیٹے پر حرام ہو جائے گی دخول کیا ہو یا نہ کیا ہو، اس کی حکمت یہ ہے کہ اس سے باپ اور بیٹے میں دشمنی پیدا ہو جائے گی۔

ساس کی حرمت

ساس داماد کا رشتہ شریعت کی نظر میں نہایت پاکیزہ اور مقدس رشتہ ہے، ساس کا درجہ بھی ماں کے قریب ہوتا ہے، اسی لئے ان رشتوں کی پاکیزگی کا شرع اسلامی میں بڑا لحاظ رکھا گیا ہے، اس تقدس کی بنا پر ساس سے نکاح دائمی طور پر حرام ہے چنانچہ اللہ عز و جل نے فرمایا:

¹⁶ ابن قدامہ، عبد اللہ بن احمد، الکافی فی فقہ الامام احمد، دار الکتب العلمیہ، ط 7، 1/116

Ibn Qudāmah, Abdullah Bin Ahmad, *Al-Kāfi fi Fiqh al-Imam Ahmad*, Dar al-Kutab al Ilmiyah. Edition 7, Vol 1, 620AH. 116.

"وامہات نسائکم"۔¹⁷ تمہاری بیویوں کی مائیں تمہارے اوپر حرام کر دی گئی ہیں۔

بیوی کی ماں جسے ساس کہا جاتا ہے احادیث سے بھی اس کا ثبوت بالکل واضح ہے چنانچہ عبد اللہ بن یوسف ذیلی نقل کرتے ہیں: "عَنْ النَّبِيِّ صَلَّى اللَّهُ عَلَيْهِ وَسَلَّمَ فِي رَجُلٍ يَتَزَوَّجُ امْرَأَةً ثُمَّ طَلَّقَهَا قَبْلَ أَنْ يَدْخُلَ بِهَا أَنَّهُ قَالَ لَا بَأْسَ أَنْ يَتَزَوَّجَ ابْنَتَهَا وَلَا يَحِلُّ لَهُ أَنْ يَتَزَوَّجَ أُمَّهَا"۔¹⁸

نبی رحمت ﷺ نے اس شخص کے متعلق فرمایا جس نے کسی عورت سے عقد نکاح کیا اور اس کو دخول سے قبل طلاق دے دی اس کے لیے کوئی حرج نہیں کہ وہ اس کی بیٹی سے عقد نکاح کرے لیکن اس کی ماں سے نکاح جائز نہیں ہے۔ اس حدیث سے ثابت ہوا کہ ساس سے نکاح حرام اگر اس کی بیٹی سے نکاح کر لیا ہو۔

وامہات نسائکم میں اختلاف صحابہ:

ساس کی حرمت عقد سے ہوگی یا دخول سے اس بارے میں صحابہ کرام میں بھی اختلاف پایا جاتا ہے۔ عمران بن حصین اور حضرت عبد اللہ ابن عباس کے نزدیک عقد سے ہی ساس حرام ہو جائے گی چنانچہ امام بیہقی حضرت عمران بن حصین کا قول ذکر کرتے ہیں:

"عَنْ عِمْرَانَ بْنِ حُصَيْنٍ رَضِيَ اللَّهُ عَنْهُ أَنَّهُ قَالَ: فِي رَجُلٍ تَزَوَّجَ امْرَأَةً، ثُمَّ طَلَّقَهَا قَبْلَ أَنْ يَدْخُلَ بِهَا أَوْ مَاتَ عَنْهَا، إِنَّهَا لَا تَحِلُّ لَهُ أُمَّهَا"۔¹⁹

¹⁷ - سورة النساء: 4: 23

Al-Qur'an 4:23

¹⁸ - ذیلی، عبد اللہ بن یوسف، تخریج الأحادیث والآثار الواقعة فی تفسیر الکشاف، دار ابن خزیمہ، الریاض، ط 1،

1414ھ/1/299

Zayli, Abdullah Bin Yousaf, *Takhreej al Aḥadith wal Aathār al Waqia fi Tafsir Al-Kashshaf*. Riyadh: Dar o Ibn e Khuzyma 1414AH.Edition 1 Vol 1. 299.

¹⁹ - بیہقی، احمد بن حسین، السنن الکبریٰ، کتاب النکاح، رقم الحدیث 13911، دار الکتب العلمیہ، بیروت، لبنان، س

ن، 7/259

Al-Bayhaqi, Aḥmad ibn Ḥusayn. *As-Sunan al-Kubra, Kitab al-nikāh, Ḥadīth* 13911. Beruite: Dar al-Kutab al-Ilmiah Vol 7. 259.

حضرت عمران بن حصین فرماتے ہیں اس شخص کے متعلق جس نے کسی عورت سے شادی کی پھر دخول سے قبل طلاق دے دی یا وہ عورت مرگئی تو اب اس شخص کے لیے اس کی ماں حلال نہیں ہے۔

حضرت عبداللہ ابن عباس کا موقف "وأمهات نسائکم" کے متعلق جس کو امام بیہقی نے نقل کیا ہے:

حضرت عبداللہ ابن عباس سے جب سوال کیا گیا "وأمهات نسائکم" کے متعلق تو انھوں نے جواب دیا

کہ اللہ نے دخول کو بیان نہیں کیا اور فرمایا کہ یہ مبہم ہے کوئی وجہ نہیں ہے تحریم کے علاوہ۔²⁰

حضرت عبداللہ ابن عباس کے جواب سے واضح ہو گیا کہ یہ آیت "وأمهات نسائکم" مبہم ہے اس

میں دخول کا ذکر نہیں ہے اسی لیے دخول ہو یا نہ ہو ساس سے نکاح جائز نہیں ہے۔

امام بیہقی حضرت زید بن ثابت کا قول نقل کرتے ہیں:

"سُئِلَ زَيْدُ بْنُ ثَابِتٍ عَنْ رَجُلٍ تَزَوَّجَ امْرَأَةً فَفَارَقَهَا قَبْلَ أَنْ يُصِيبَهَا هَلْ تَحِلُّ لَهُ أُمُّهَا؟ فَقَالَ لَهُ زَيْدُ

بْنُ ثَابِتٍ: "لَا الْأُمُّ مِنْهُمْ لَيْسَ فِيهَا شَرْطٌ"²¹

حضرت زید بن ثابت سے پوچھا گیا اس شخص کے متعلق جس نے عورت پر پہنچنے سے قبل اس سے علیحدگی

اختیار کر لی کیا اس کی ماں اس شخص کے لیے حلال ہے؟ تو حضرت زید بن ثابت رضی اللہ عنہ نے فرمایا نہیں اس لیے

کہ الام مبہم یعنی غیر واضح ہے اس میں کوئی شرط نہیں ہے۔

زید بن ثابت کے اس قول سے واضح ہو گیا اس آیت میں اللہ نے کسی شرط کا ذکر نہیں کیا دخول ہوا ہو یا نہ

ہوا ہو، اس عورت کی ماں سے نکاح ناجائز ہو گا۔

صحابہ کے اختلاف کو علامہ علاء الدین کاسانی بیان کرتے ہیں:

²⁰ بیہقی، احمد بن حسین، معرفۃ السنن والآثار، کتاب النکاح، جامعۃ الدراسات الاسلامیہ، کراچی، پاکستان، ط 1،

1412/ھ، 1991م، 10/97

Al-Bayhaqi, Ahmad ibn Husayn. *Marfat us Sunan wal Asaar, Kitab al-nikah*, Hadith 11412. Karachi: Jamia al-Dirasat al-Islamia. Edition 1, Vol 10. 97.

²¹ بیہقی، السنن الکبریٰ، کتاب النکاح، رقم الحدیث 13907، 7/258

As-Sunan al-Kubra, Kitab al-nikah, Hadith 13907, Vol 7, 258.

اس مسئلہ کے بارے صحابہ کے درمیان اختلاف ہوا، حضرت عمر، علی المرتضیٰ، ابن عباس، زید بن ثابت اور عمران بن حصین رضی اللہ عنہم سے وہی روایت ہے جو اکثر علماء کا قول بھی ہے ابن مسعود اور جابر سے روایت کو امام مالک اور دیگر حضرات نے اپنایا اور زید بن ثابت سے ایک روایت یہ ہے طلاق اور موت میں فرق ہے دخول سے پہلے طلاق ہونے کی صورت میں ساس سے نکاح جائز ہے لیکن موت کی صورت میں نکاح جائز نہیں موت کو دخول کی مثل قرار دیتے ہیں کیونکہ حق مہر میں موت بمنزلہ دخول کے ہے تو حق تحریم اس کا حکم بھی یہی ہے۔" 22

حضرت عمر، علی المرتضیٰ، ابن عباس، زید بن ثابت اور عمران بن حصین رضی اللہ عنہم سے وہی روایت ہے جو اکثر علماء کا قول بھی ہے ابن مسعود اور جابر سے روایت کو امام مالک اور دیگر حضرات نے اپنایا اور زید بن ثابت سے ایک روایت یہ ہے طلاق اور موت میں فرق ہے دخول سے پہلے طلاق ہونے کی صورت میں ساس سے نکاح جائز ہے لیکن موت کی صورت میں نکاح جائز نہیں موت کو دخول کی مثل قرار دیتے ہیں کیونکہ حق مہر میں موت بمنزلہ دخول کے ہے تو حق تحریم اس کا حکم بھی یہی ہے۔ حضرت عمر، حضرت علی، حضرت عبد اللہ ابن عباس، حضرت عمران بن حصین اور ایک قول کے مطابق حضرت زید بن ثابت رضی اللہ عنہم کے نزدیک بیٹی کے ساتھ عقد نکاح سے ہی ساس حرام ہو جائے گی دخول شرط نہیں ہے۔ حضرت عبد اللہ ابن مسعود، حضرت جابر اور ایک قول کے مطابق حضرت زید بن ثابت ان کے نزدیک دخول شرط ہے یعنی اگر بیٹی سے دخول ہو گیا تو ساس سے نکاح حرام ہے۔

حضرت عبد اللہ ابن مسعود کا رجوع:

امام بیہقی نقل کرتے ہیں:

"أَنَّ رَجُلًا سَأَلَ ابْنَ مَسْعُودٍ عَنْ رَجُلٍ طَلَّقَ امْرَأَتَهُ قَبْلَ أَنْ يَدْخُلَ بِهَا أَيَتَزَوَّجُ أَهْمًا؟ قَالَ: " نَعَمْ، فَتَزَوَّجَهَا، فَوَلَدَتْ لَهٗ، فَقَدِمَ عَلَيَّ عُمَرُ رَضِيَ اللَّهُ عَنْهُ فَسَأَلَهُ، فَقَالَ: فَتَرَقَّ بَيْنَهُمَا قَالَ: إِنَّهَا قَدْ وُلَدَتْ قَالَ: وَإِنْ وُلَدَتْ عَشْرًا فَفَرَّقَ بَيْنَهُمَا" 23

22 - کاسانی، علاء الدین، بدائع الصنائع، دار الکتب العلمیہ، ط 2، 1406ھ / 1986م، 2/258

Kasni, Alaud-Dīn. Bada'i as Sanai, Dar al-Kutab al-Ilmiyah. Edition 2, Vol 2, 1406AH/1986AD, 258.

23 - السنن الکبریٰ، کتاب الزکاح، رقم الحدیث 13907، 7/257

As-Sunan al-Kubra, Kitab al-nikāḥ, Hadīth 13907, Vol 7, 257.

ایک شخص نے عبد اللہ ابن مسعود سے پوچھا اس شخص کے متعلق کہ جس نے اپنی بیوی کو دخول سے قبل طلاق دی کہ وہ اس کی ماں سے شادی کر سکتا ہے تو آپ نے فرمایا کر سکتا ہے اس نے اس عورت کی ماں سے شادی کر لی اور اس سے اولاد بھی ہوئی پھر عبد اللہ ابن مسعود کی ملاقات حضرت عمر رضی اللہ عنہ سے ہوئی ان پر مسئلہ پیش کیا تو حضرت عمر نے فرمایا ان کے درمیان تفریق کر دو تو عبد اللہ ابن مسعود رضی اللہ عنہ نے فرمایا اسکی اولاد ہو گئی ہے تو حضرت عمر نے فرمایا اگرچہ دس بچے ہو گئے ہوں پس ان کے درمیان تفریق ڈال دی گئی۔

حضرت عبد اللہ ابن مسعود رضی اللہ عنہ کا رجوع ثابت ہے انھوں نے پہلے فتویٰ دیا تھا کہ اگر کسی شخص نے عورت سے نکاح کیا اور ازدواجی تعلق قائم کرنے سے پہلے مر گئی تو اس عورت کی ماں سے شادی کرنا جائز ہے پھر حضرت عمر فاروق نے راہنمائی فرمائی تو انھوں نے رجوع کر لیا اور جن کے بارے میں فتویٰ ارشاد فرمایا تھا ان کے درمیان تفریق پیدا کر دی گئی جمہور کا موقف یہی ہے کہ ساس نفس عقد سے ہی حرام ہو جائے گی دخول کی شرط کائی اعتبار نہیں ہے البتہ بعض لوگوں کا موقف ہے جب عورت سے دخول ہو گا تو پھر ساس حرام ہوگی۔ ساس کی حرمت کے متعلق فقہی آراء حسب ذیل ہیں:

ساس کی حرمت کے بارے احناف کا موقف:

احناف کے نزدیک نفس عقد کے ساتھ ہی اس عورت کی ماں سے نکاح حرام ہو جاتا ہے چنانچہ شمس الامنہ

سرخسی لکھتے ہیں:

"أُمُّ الْمَرْأَةِ فَإِنَّ مَنْ تَزَوَّجَ امْرَأَةً حَرَّمَ عَلَيْهِ عَلَيْهَا تَبَتَّ بِقَوْلِهِ تَعَالَى وَأُمَّهَاتُ نِسَائِكُمْ ، وَهَذِهِ الْحُرْمَةُ تَنْبُتُ بِنَفْسِ الْعَقْدِ عِنْدَنَا"²⁴ عورت کی ماں سے نکاح حرام ہے جب اس کی بیٹی سے شادی کر لی ہو اللہ تعالیٰ کے قول "وامہات نساکم" سے ثابت ہے اور یہ حرمت نفس عقد کے ساتھ ہی ہو جاتی ہے۔

احناف کا موقف

²⁴ - سرخسی، محمد بن احمد، المبسوط، دار المعرفۃ، بیروت، 1414ھ / 1993م، 4/199

Al-Sarakhsi, Muhammad Bin Ahmad, *Al Mabsut*, Vol 4. Beruite: Dār al-Marifa, 1414AH/1993AD. 199.

احناف کے موقف کے مطابق نفس عقد سے ہی حرمت واقع ہو جاتی ہے تو اس صورت میں اس عورت کی ماں سے نکاح ناجائز ہو گا۔ جب کوئی انسان کسی عورت کے ساتھ رشتہ ازدواج سے منسلک ہوتا ہے تو جس عورت سے وہ شادی کرتا ہے اس کی ماں اب اس شخص پر حرام ہو گئی ہے۔

مالکیہ کا موقف: مالکیہ کے دو اقوال ہیں:

قول اول: مالکیہ کا مفتی یہ قول یہی ہے کہ نفس عقد کے ساتھ ہی عورت کی ماں اس شخص پر حرام ہو جائے گی دخول کی کوئی قید نہیں ہے، چنانچہ محمد بن احمد قرطبی مالکی لکھتے ہیں:

"وَأَمَّا الْأُمُّ فَذَهَبَ الْجُمْهُورُ مِنْ كَافَّةِ فُقَهَائِ الْأَمْصَارِ إِلَى أَنَّهَا تَحْرُمُ بِالْعَقْدِ عَلَى الْبِنْتِ دَخَلَ بِهَا أَوْ لَمْ يَدْخُلْ. وَذَهَبَ قَوْمٌ إِلَى أَنَّ الْأُمَّ لَا تَحْرُمُ إِلَّا بِالذُّخُولِ عَلَى الْبِنْتِ".²⁵ اور ماں یعنی ساس کے بارے میں جمہور کا موقف یہ ہے بیٹی کے ساتھ عقد سے ہی حرام ہو جاتی ہے دخول ہو یا نہ ہو اور کچھ لوگ اس بات کی طرف گئے ہیں ماں اس وقت حرام ہوگی جب بیٹی سے دخول ہوا ہو۔

قول دوم:

مالکیہ کے نزدیک اگر رشتہ ازدواج میں منسلک ہونے کے بعد اگر دخول نہ ہو تو ایک قول کے مطابق اس عورت کی ماں سے عقد درست ہے لیکن اس قول پر فتویٰ نہیں ہے چنانچہ علاء الدین کا سانی ذکر کرتے ہیں:

"امام مالک، داوود اصفہانی، محمد بن شجاع اور بشر مرسی کہتے ہیں نفس عقد سے نکاح حرام نہیں ہوتا جب تک منکوحہ سے دخول نہ کرے چنانچہ اگر کسی عورت سے نکاح کیا اور دخول سے پہلے اسے طلاق دے دی یا وہ مر گئی اکثر علماء کے نزدیک اسکی ماں سے نکاح کرنا جائز نہیں امام مالک وغیرہ کے نزدیک جائز ہے کیونکہ حرام ہونے کی وجہ وطی تھی جو نہیں کی ہے۔"²⁶

شواہع کا موقف:

²⁵ قرطبی، محمد بن احمد، بدایۃ المجتہد ونہایۃ المقتصد، دار الحدیث، القاہرہ 1425ھ / 2004م، 3/58
Qurtubi, Muhammad Bin Ahmad. Bidāyat al-Mujtahid Wa Nihayat Al-Muqtaṣid, Vol 3. Qahira: Dār al- Ḥadīth. 1425AH/2004AD. 58.

²⁶ بدایع الصنائع، 2/258

شوانع کے نزدیک نفس عقد سے ہی ساس حرام ہو جاتی ہے چنانچہ ساس کی حرمت کے بارے میں محمد بن ادریس شافعی لکھتے ہیں:

"لَوْ تَزَوَّجَ الرَّجُلُ الْمَرْأَةَ فَمَاتَتْ أَوْ طَلَّقَهَا وَلَمْ يَدْخُلْ بِهَا فَلَا أَرَى لَهُ أَنْ يَنْكِحَ أُمَّهَا لِأَنَّ اللَّهَ عَزَّ وَجَلَّ قَالَ "وَأُمَّهَاتُ نِسَائِكُمْ" وَلَمْ يَشْتَرِطْ فِيهِنَّ"²⁷۔ اگر کسی مرد نے عورت سے شادی کی وہ فوت ہو گئی یا اس کو طلاق ہو گئی اور دخول نہیں ہوا میں نہیں دیکھتا کہ وہ اس کی ماں سے نکاح کرے اللہ کے قول "وَأُمَّهَاتُ نِسَائِكُمْ" کے تحت اس میں کوئی شرط نہیں ہے۔

شوانع کا موقف بھی واضح ہے کہ جب کسی شخص نے کسی عورت سے نکاح کیا وہ مر گئی یا اس کو طلاق ہو گئی اور دخول نہیں ہوا تو پھر بھی اس شخص کا اس عورت کی ماں سے نکاح ناجائز ہے اور کسی شرط کا اعتبار نہیں کیا جائے گا۔
حنابلہ کا موقف:

حنابلہ کے نزدیک بھی عقد کے ساتھ ہی ساس سے نکاح حرام ہو جاتا ہے چنانچہ امام زرکشی حنبلی لکھتے ہیں:
"وَإِذَا عَقِدَ عَلَى الْمَرْأَةِ وَإِنْ لَمْ يَدْخُلْ بِهَا فَقَدْ حُرِّمَتْ عَلَى أَبِيهَا وَابْنِهِ، وَحُرِّمَتْ عَلَيْهِ أُمَّهَا"²⁸۔
اور جب کسی عورت کے ساتھ عقد ہوا اگرچہ دخول نہ ہو ہو تو وہ عورت اس کے باپ اور بیٹے پر حرام ہو جائے گی اور اس عورت کی ماں اس شخص پر حرام ہو جائے گی۔ حنابلہ کے نزدیک بھی عقد کے ساتھ ہی حرمت واقع ہو جائے گی دخول ہو یا نہ ہو۔

ساس بیوی سے وطی کرنے کی صورت میں حرام ہوتی ہے یا محض عقد کرنے سے حرام ہوتی ہے ائمہ اربعہ اس پر متفق ہیں کہ نفس عقد سے ہی بیوی کی ماں حرام ہو جاتی ہے البتہ فقہاء مالکیہ کا ایک دوسرا قول بھی موجود ہے کہ اگر عورت کے ساتھ دخول نہ ہو تو اس عورت کی ماں سے نکاح جائز ہے۔

ربیبہ سے نکاح:

²⁷۔ الشافعی، محمد بن ادریس، کتاب الام، دار المعرفۃ، بیروت، 1410ھ / 1990م، 5/160
Al-Shāfi'ī, Muhammad ibn Idrīs. *Kitāb al-Umm*, Vol 5. Beruite: Dar al-Marifa 1410AH/1990AD, 160.

²⁸۔ مصری، محمد بن عبد اللہ، شرح الزرکشی، دار العبیکان، ط 1، 1413ھ / 1993م، 5/160
Miṣri, Muḥammad Bin Abdullah. *Sharḥ al-Zarkashi*. Edition 1, Vol 5 Dar al-abeekān, Edition 1. 160.

فقہاء کا اتفاق ہے کہ آدمی جب کسی عورت کے ساتھ صحبت کر لیتا ہے تو اس کی بیٹی، پوتی، نواسی اور اس کی ساری رضاعی یا نسبی نسل کی لڑکیاں اس آدمی پر ہمیشہ ہمیشہ کے لیے حرام ہو جاتی ہیں اگرچہ اس بیوی کو طلاق بھی دے دی ہو کیونکہ صحبت حرمت کا سبب بنی ہے تو منکوحہ کی لڑکی (ربیبہ) بھی اس پر حرام ہو جاتی ہے عصر حاضر میں سوتیلی بیٹی کے ساتھ جنسی واقعات ہو رہے ہیں جو کہ لمحہ فکریہ ہیں۔

ربیبہ سے مراد سوتیلی بیٹی ہے جو کسی اور شوہر سے ہو جب کوئی شخص بیوی سے صحبت کر لیتا ہے تو سوتیلی بیٹی بھی محرم بن جاتی ہے۔

ربیبہ کے متعلق اللہ تعالیٰ نے ارشاد فرمایا:

"وَرَبَائِبُكُمُ اللَّائِي فِي حُجُورِكُمْ مِمَّنْ نَسَأْتِكُمُ اللَّائِي دَخَلْتُمْ بِهِنَّ فَإِن لَّمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ"۔²⁹ تمہاری مدخولہ بیویوں کی بیٹیاں جو کہ تمہارے زیر پرورش رہتیں ہیں اور اگر تمہاری ان بیویوں سے صحبت نہیں ہوئی تو ان بیٹیوں سے نکاح کرنے میں تم پر کوئی حرج نہیں۔

ربیبہ: (یعنی بیوی کے پہلے خاوند سے بچی) ریبیبہ اس وقت حرام ہوگی جب مرد نے اس کی والدہ سے دخول کر لیا ہو، لیکن اگر اس کی ماں سے صرف ابھی عقد نکاح ہی ہو اور دخول نہیں ہوا تھا تو بیٹی یعنی ریبیبہ حرام نہیں ہوگی۔ ریبیبہ کے بارے میں امام مسلم حضور کے فرمان کو نقل کرتے ہیں:

حضرت ام حبیبہ رضی اللہ عنہا بیان کرتی ہیں کہ انہوں نے رسول اللہ سے عرض کیا کہ آپ میری بہن عذہ سے نکاح کر لیجیے تو رسول اللہ نے فرمایا: "کیا تم اس کو پسند کرتی ہو؟" انہوں نے کہا ہاں میں آپ کے پاس اکیلی نہیں ہوں خیر میں میرے ساتھ شریک ہونے کی سب سے زیادہ حقدار میری بہن ہے، رسول اللہ صلی اللہ علیہ وسلم نے فرمایا: "یہ میرے لیے حلال نہیں ہے" انہوں نے کہا: اللہ کے رسول! ہم میں باتیں ہو رہی تھیں کہ آپ درہ بنت ابی سلمہ سے نکاح کرنا چاہتے ہیں، تو آپ صلی اللہ علیہ وسلم نے فرمایا: "ام سلمہ کی بیٹی سے؟" انہوں نے کہا: ہاں، آپ صلی اللہ علیہ وسلم نے فرمایا: "اگر وہ میری ریبیبہ نہ بھی ہوتی تب بھی میرے لیے اس سے نکاح

درست نہ ہوتا، اس لیے کہ وہ میرے رضاعی بھائی کی بیٹی ہے، مجھ کو اور اس کے والد کو ثیبہ نے دودھ پلایا تھا، لہذا تم اپنی بہنوں اور بیٹیوں کو مجھ پر نکاح کے لیے پیش نہ کیا کرو۔" 30

حضور کے اس فرمان سے معلوم ہوا کہ ام سلمہ کی بیٹی سے نکاح جائز نہیں کیونکہ وہ مجھ پر حرام ہے اس لیے کہ وہ میری پرورش میں ہے۔

ربیبہ: (یعنی بیوی کے پہلے خاوند سے بچی) ریبیہ اس وقت حرام ہوگی جب مرد نے اس کی والدہ سے دخول کر لیا ہو البتہ پرورش کی قید کے متعلق اختلاف ہے۔

ربیبہ کے متعلق حضرت علی کا موقف:

ربیبہ کے متعلق حضرت علی فرماتے ہیں اگر پرورش میں ہو تو حرام ہوگی چنانچہ امام ابو بکر عبد الرزاق صنعانی نقل کرتے ہیں:

حضرت مالک بن اوس بن حدثان کہتے ہیں کہ میرے عقد میں ایک عورت تھی وہ فوت ہوگئی اس کے بطن سے میرا ایک بچہ تھا میں اس کی وفات پر سخت غمگین ہوا حضرت علی مجھے ملے فرمایا تجھے کیا ہوا میں نے کہا میری زوجہ فوت ہوگئی تو حضرت علی نے فرمایا کیا اس کی کوئی بیٹی تھی میں نے عرض کی ہاں طائف میں ہے پوچھا کیا اس نے تیری گود میں پرورش پائی میں نے کہا نہیں فرمایا اس سے نکاح کر لے میں نے عرض کیا پھر اس آیت کا مطلب کیا ہوگا "وَرَبَائِكُمُ اللَّائِي فِي حُجُورِكُمْ" فرمایا وہ بچی تیری گود میں نہ تھی یہ حکم اس وقت ہوتا جب وہ تیری گود میں ہوتی۔" 31

حضرت علی کے قول کے مطابق اگر ریبیہ پرورش میں نہ ہو تو پھر اس سے نکاح کرنا جائز ہے۔

30- مسلم بن الحجاج، ابو الحسن القشیری، صحیح مسلم، کتاب الرضاع، رقم الحدیث 1449، دار احیاء التراث، العربی، بیروت، لبنان، سن، 2/1072

Muslim ibn al-Hajjāj, Abū al-Ḥasan al-Qushayrī. *Ṣaḥīḥ Muslim, Kitāb al-Rada' Ḥadīth 1449, Vol 2. Beruute: Ahā-e-Tarāth-al-Islāmi. 1072.*

31- صنعانی، ابو بکر عبد الرزاق، المصنف، کتاب النکاح، رقم الحدیث، 1083 المجلس العلمي، المهند، ط 2، 1403ھ

ابن کثیر اس قول کی سند کے متعلق لکھتے ہیں:

"هذا إسناد قوي ثابت إلى علي بن أبي طالب على شرط مسلم، وهو قول غريب جدا"³²
یہ سند قوی ہے حضرت علی سے ثابت ہے صحیح مسلم کی شرط پر، لیکن یہ قول بالکل غریب ہے۔
امام بخاری نقل کرتے ہیں:

"لو أنها لم تكن ربييتي في حجري ما حلت لي"³³ اگر وہ میری ربیبہ نہ ہوتی جس نے میری گود میں پرورش پائی تو پھر بھی وہ میرے لیے حلال نہیں تھی۔

اس فرمان سے واضح ہوتا ہے کہ زیر پرورش ہونا شرط ہے اگر زیر پرورش نہیں ہے تو اس سے نکاح جائز ہے۔

متقدمین اور ظواہر کا موقف:

متقدمین اور اہل ظواہر کے نزدیک اگر بیٹی گود میں نہیں تو نکاح جائز ہے چنانچہ امام قرطبی لکھتے ہیں:
"بعض متقدمین اور ظواہر جدا ہو گئے اور انھوں نے کہا ربیبہ تب حرام ہوگی جب وہ اس کی ماں سے عقد والے کی پرورش میں ہو، اگر ربیبہ دوسرے شہر میں تھی اور اس نے اس کی ماں سے دخول کے بعد علیحدگی اختیار کر لی تو اب وہ اس کی بیٹی سے نکاح جائز ہے۔"³⁴

متقدمین اور اہل ظواہر کہتے ہیں ربیبہ اس وقت حرام ہوگی جب وہ اپنی ماں کے دوسرے شوہر کی پرورش میں ہو اگر وہ پرورش میں نہیں بلکہ دوسرے شہر میں ہے تو اب یہ شخص اس عورت سے نکاح کر سکتا ہے۔

ربیبہ کی حرمت کے دلائل

³² ابن کثیر، اسماعیل بن عمر، تفسیر القرآن العظیم، دارالکتب العلمیۃ، بیروت، ط 1، 1419ھ، 2/220

Ibn Kathīr, Abu al-Fiḍā 'Imād Ad-Din Ismā'īl. *Tafsīr al-Qur'ān al-'Aẓīm*. Edition 1, Vol 2. Beruite: Dar al-Kutub al-Ilmiyah. 1419AH. 220.

³³ بخاری، کتاب النکاح، رقم الحدیث 5101، 7/11

Ṣaḥīḥ Al-Bukhārī, *Kitāb al-nikāḥ*, Ḥadīth 5101, Vol 7. 11.

³⁴ تفسیر قرطبی، 5/112

Tafsīr al-Qurṭubī, Vol 5. 112.

"ياأيها النبي إنا أحللنا لك أزواجك اللاتي آتيت أجورهن" -³⁵

اے نبی: ہم نے آپ کے لیے آپ کی ان ازواج کو حلال کر دیا جن کا مہر آپ ادا کر چکے۔
اللہ نے مرد پر اس کی بیویوں کو صرف عقد نکاح سے حلال کیا نہ کہ ان کے مہر ادا کرنے کی وجہ سے کیونکہ
اگر کوئی مرد عقد نکاح کے بعد بیوی کو طلاق دے دے اور اس نے مہر ادا نہ کیا ہو تب بھی اس مرد کی اپنی بیوی پہ طلا
ق واقع ہو جائے گی جیسا کہ فرمان باری تعالیٰ ہے:

"لا جناح عليكم إن طلقتم النساء ما لم تمسوهن أو تفرضوا لهن فريضة" -³⁶

تم پر کوئی گناہ نہیں ہے کہ اگر تم اپنی عورتوں کو اس وقت طلاق دے دو جب تم نے ان کو ہاتھ نہ لگایا ہو یا تم
نے ان کا مہر مقرر نہ کیا ہو۔

اس سے واضح ہے کہ بیویوں سے نکاح صحیح ہے خواہ ان کا مہر ادا نہ کیا ہو مہر ادا کرنے کی قید بطور عادت غالبہ
کے ہے کیونکہ عموماً لوگ اپنی بیویوں کا مہر ادا کرتے تھے اس کا یہ مطلب نہیں کہ اگر مہر نہ دیا ہو تو نکاح صحیح نہ ہو گا
، اسی طرح ربیبہ کے ساتھ زیر پرورش کی قید بطور غالب عادت کے ہے کیونکہ عام طور پر ربیبہ مرد کے زیر پرورش
ہوتی ہے۔ ربیبہ اپنی ماں کے خاوند پر تب حرام ہوگی جب اس نے ربیبہ کی ماں سے دخول کر لیا ہو امام قرطبی لکھتے ہیں:
"واتفق الفقهاء على أن الربيبة تحرم على زوج أمها إذا دخل بالألم، وإن لم تكن الربيبة في حجره" -³⁷
فقہاء کرام کا اس بات پر متفق ہیں کہ ربیبہ اپنی ماں کے خاوند پر تب حرام ہوگی جب اس نے ربیبہ کی ماں سے دخول کر
لیا ہو اگرچہ ربیبہ اس کی پرورش میں نہ ہو۔

ربیبہ کے متعلق جو حضرت علی کا موقف ہے اس کے متعلق علامہ غلام رسول سعیدی نعم الباری میں امام
منذر اور طحاوی کے حوالہ سے لکھتے ہیں:

³⁵ - سورة الاحزاب 50:33

Al-Qur'an 33:50

³⁶ - سورة البقره 2:236

Al-Qur'an 6:23

³⁷ - تفسير قرطبي، 5/112

Tafsir al-Qurtubi, Vol 5. p112

یہ روایت حضرت علی سے ثابت نہیں ہے کیونکہ اس کو ابراہیم از عبید از مالک بن اوس از حضرت علی روایت کرتے ہیں اور یہ ابراہیم غیر معروف ہے۔³⁸ اہل علم کے نزدیک یہ روایت حضرت علی سے ثابت نہیں ہے۔ ایک عورت سے ازدواجی تعلق قائم کرنے کے بعد اس کی بیٹی سے شادی کی ممانعت ہے چنانچہ ابن حزم اندلسی نقل فرماتے ہیں:

"عَنْ ابْنِ جُرَيْجٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ فِي الَّذِي يَتَزَوَّجُ الْمَرْأَةَ فَيَعْمُرُهَا لَا يَزِيدُ عَلَيَّ ذَلِكَ أَنْ لَا يَتَزَوَّجَ ابْنَتَهَا".³⁹

ابن جریرج سے مروی ہے بیشک حضور نے فرمایا جو شخص کسی عورت سے شادی کرے پھر وہ اس کی بیٹی سے شادی نہ کرے۔ ربیبہ عقد کے ساتھ ہی حرام ہو جائے گی جب دخول ہوگا، اگر دخول نہیں ہو تو بیوی کی بیٹی یعنی ربیبہ سے نکاح جائز ہوگا ربیبہ کی حرمت کے متعلق فقہی آراء حسب ذیل ہیں:

احناف کا موقف:

ربیبہ حرام ہو جاتی ہے زوجہ سے قربت کی وجہ سے چنانچہ علامہ علاء الدین کاسانی لکھتے ہیں:

"زوجہ کی بیٹی سے نکاح کی حرمت تو نص صریح سے ثابت ہے بشرطیکہ زوجہ سے قربت ہو چکی ہو، اگر زوجہ سے قربت نہیں ہوئی تو پھر بیٹی سے نکاح حرام نہیں ارشاد باری تعالیٰ ہے "تمہاری مدخولہ بیویوں کی بیٹیاں جو کہ تمہارے زیر پرورش رہتیں ہیں اور اگر تمہاری ان بیویوں سے صحبت نہیں ہوئی تو ان بیٹیوں سے نکاح کرنے میں تم پر کوئی حرج نہیں، برابر ہے کہ اس کی زوجہ کی بیٹی اسکی پرورش میں ہو یا نہ ہو عامۃ العلماء کا یہی مذہب ہے۔"⁴⁰

³⁸ سعیدی، غلام رسول سعیدی، نعم الباری، شرح بخاری، ضیاء القرآن پبلی کیشنز، پاکستان، سن، 9/499
Saeedi, Ghulam Rasool, *Nemat ul-Bārī fī Sharḥ Ṣaḥīḥ al-Bukhārī*, Vol 9. Pakistan: Zia-ul-Qur'an Publications, Vol 9, 499.

³⁹ اندلسی، ابن حزم، المحلی بالآثار، کتاب النکاح، دار الفکر، بیروت، لبنان، سن، 9/145
Ibn Ḥazm, Abū Muḥammad 'Alī ibn Aḥmad ibn Sa'īd al-Andalusī. *Kitab al-Muhallā bi'l Athār*, Vol 9. Beruite: Dar al-Fikr. 145.

⁴⁰ بدائع الصنائع، 2/259

عامۃ العلماء کے نزدیک پرورش میں ہو یا نہ ہو، اگر ربیبہ کی ماں سے دخول ہو ہے تو ربیبہ حرام ہے اگر دخول نہیں ہو تو ربیبہ حرام نہیں ہے بلکہ اس سے نکاح جائز ہو گا۔

علامہ کاسانی احناف کی دلیل ذکر کرتے ہوئے لکھتے ہیں:

"وَلَمَّا أَنَّ التَّنْصِیصَ عَلَى حُكْمِ الْمُؤْصُوفِ لَا يَدُلُّ عَلَى أَنَّ الْحُكْمَ فِي غَيْرِ الْمُؤْصُوفِ بِخِلَافِهِ، إِذِ التَّنْصِیصُ لَا يَدُلُّ عَلَى التَّنْصِیصِ فَتَثْبُتُ حُرْمَتُهُ بِنَبْتِ زَوْجَةِ الرَّجُلِ الَّتِي دَخَلَ بِأَمِّهَا وَهِيَ فِي حَجْرِهِ هَذِهِ الْآيَةِ، وَإِذَا لَمْ تَكُنْ فِي حَجْرِهِ تَثْبُتُ حُرْمَتُهَا بِدَلِيلٍ آخَرَ وَهُوَ كَوْنُ نِكَاحِهَا مُفْضِيًا إِلَى قَطِيعَةِ الرَّحِمِ سَوَاءً كَانَتْ فِي حَجْرِهِ أَوْ لَمْ تَكُنْ عَلَى مَا بَيَّنَّا فِيمَا تَقَدَّمَ إِلَّا أَنَّ اللَّهَ تَعَالَى ذَكَرَ الْحَجْرَ بِنَاءً عَلَى أَنَّ عُرْفَ النَّاسِ وَعَادَتُهُمْ أَنَّ الرَّبِيبَةَ تَكُونُ فِي حَجْرِ زَوْجِ أُمِّهَا عَادَةً فَأَخْرَجَ الْكَلَامَ مَخْرَجَ الْعَادَةِ كَمَا فِي قَوْلِهِ عَزَّ وَجَلَّ: وَلَا تَقْتُلُوا أَوْلَادَكُمْ خَشْيَةَ إِمْلَاقٍ⁴¹ وَقَوْلِهِ عَزَّ وَجَلَّ: فَإِنْ خِفْتُمْ أَلَّا تَعْدِلُوا فَوَاحِدَةً⁴² وَنَحْوِ ذَلِكَ"⁴³

ہماری دلیل یہ ہے کہ کسی موصوف کے حکم کی تخصیص اس بات کی دلیل نہیں ہوتی کہ غیر موصوف کا حکم اس کے خلاف ہے کیونکہ تخصیص، تخصیص پر دلالت نہیں کرتی لہذا زوجہ مدخولہ کی زیر تربیت کی بیٹی کی حرمت تو اس بات سے ثابت ہوئی اور جو زیر تربیت نہ ہو اس کی حرمت اور دلیل سے ثابت ہے وہ یہ ہے کہ زوجہ کی بیٹی سے نکاح قطع رحمی کا سبب ہو گا خواہ وہ زیر تربیت نہ بھی ہو باقی اس آیت میں اللہ نے اس صفت کا ذکر اس بناء پر کیا کہ لوگوں میں معروف طریقہ یہی ہے کہ زوجہ کی بیٹی شوہر کے زیر تربیت ہوتی ہے، سو یہ کلام بر بنائے عرف و عادت ہے جیسا کہ اللہ تعالیٰ کا فرمان ہے "اور اپنی اولاد کو قتل نہ کرو بھوک کے ڈر سے" اور اللہ کا فرمان ہے "پس اگر تمہیں خوف ہو کہ تم عدل نہ کر سکو گے پس ایک ہی کافی ہے"۔

ان آیات میں قید ذکر کرنے کا منشاء عرف و عادت کے طور پر ہے کیونکہ جو ربیبہ ہوتی ہے عام طور پر خاوند اس کو ساتھ رکھ لیتا ہے اور وہ اسی کی پرورش میں ہوتی ہے اگر پرورش میں نہ بھی ہو تو اس سے نکاح جائز نہیں ہے۔

⁴¹ - سورة الاسراء 31:17

Al-Qur'an 17:31

⁴² - سورة النساء 3:4

Al-Qur'an 4:3

⁴³ - بدائع الصنائع، 2/259

Bada'i as Sanai, Vol 2, 259.

مالکیہ کا موقف:

مالکیہ کے نزدیک بھی ربیبہ سے نکاح جائز نہ ہو گا ربیبہ پرورش میں ہو یا نہ ہو۔ عبد العزیز بن ابراہیم تمیمی مالکی لکھتے ہیں:

اللہ تعالیٰ کے فرمان "فی حجورکم" کے تحت اور جمہور کہتے ہیں یہ اضافی قید ہے اس کا کوئی مفہوم نہیں ہے۔" 44 اس پر دلیل حدیث پاک ہے جس کو امام ترمذی نقل کرتے ہیں:

عمرو بن شعیب اپنے باپ، وہ دادا سے بیان فرماتے ہیں کہ نبی ﷺ نے فرمایا: جس نے کسی عورت سے نکاح کیا پس اس کے ساتھ دخول کر لیا اب اس کی بیٹی کے ساتھ نکاح حلال نہیں ہے اور اگر دخول نہیں کیا تو اس کی بیٹی سے نکاح کر سکتا ہے اور اگر کسی نے عورت سے نکاح کیا دخول ہو یا نہیں ہو اس کی ماں سے نکاح حلال نہیں ہے۔" 45

اس سے بھی واضح ہو گیا کہ عورت سے نکاح کیا اور دخول ہو گیا تو اب اسکی بیٹی سے نکاح جائز نہیں ہے۔

شوافع کا موقف:

شوافع کے نزدیک بھی ربیبہ تب حرام ہوگی جب ماں سے دخول ہو گا چنانچہ یحییٰ بن شرف نووی لکھتے ہیں: ربیبہ وہ بیوی کی بیٹی ہے جب کسی عورت سے نکاح کیا اس پر اس کی بیٹی حرام ہوگئی حقیقی طور پر اور مجازی طور پر نسب رضاعت اور جماع سے اگر دخول کر لیا اس کی ماں کے ساتھ تو اس پر بیٹی ابدی طور پر حرام ہوگی اور اگر بیوی مرگئی یا اس کو طلاق دے دی دخول سے قبل تو اب اس کی بیٹی سے شادی کرنا جائز ہے، ربیبہ اس کی پرورش میں ہو یا نہ ہو یہی اہل علم کا موقف ہے۔" 46

44۔ تمیمی، عبد العزیز بن ابراہیم، روضۃ المستبینین، دار ابن حزم ط 1، 2010ء/ 1431ھ، 780/1

Tamīmī, 'Abd al-'Azīz ibn Ibrāhīm. *Rawḍat al-mustabīn fī sharḥ kitāb al-Talqīn*, Edition 1, Vol 1, Beruite: Dar Ibn Hazm Publications. 1431AH/2010AD. 780.

45، جامع ترمذی، ابواب النکاح، رقم الحدیث 1117، 2/416

Jami' at-Tirmidhi, *Abwāb al-aḥkām*, Ḥadīth 1117, Vol 2, 416.

46۔ نووی، یحییٰ بن شرف، المجموع شرح المہذب، دار الفکر، بیروت، سن۔، 16/216

al-Nawawī, Abū Zakariyyā Yaḥyā ibn Sharaf. *Almajmue Sharah Al-madhib*, Vol 16. Beruite: Dār al-Fakr. 216.

شواہغ کے نزدیک بھی اگر ماں کے ساتھ دخول ہو گا تو ربیبہ سے نکاح حرام ہو گا یہی اہل علم کثیر علماء کا موقف ہے۔

حنابلہ کا موقف:

اگر کسی شخص نے شادی کی اور دخول سے قبل طلاق دے دی یا وہ فوت ہو گئی تو اس کے بارے میں ابن قدامہ حنبلی لکھتے ہیں: اگر کسی شخص نے شادی کی اور دخول سے قبل طلاق دے دی یا وہ فوت ہو گئی تو اس کی بیٹی سے شادی جائز ہے۔⁴⁷

حنابلہ کے نزدیک ربیبہ سے نکاح اس وقت جائز ہو گا جب دخول نہ ہو، اگر دخول ہو گیا تو ربیبہ سے نکاح جائز نہ ہو گا ائمہ اربعہ کے نزدیک سوتیلی بیٹی سے نکاح درست نہیں ہے جب کہ اس کی ماں سے ازدواجی تعلق قائم ہو گیا ہو کیونکہ ربیبہ کے ساتھ بھی بیٹی جیسا ہی مقدس رشتہ ہوتا ہے عصر حاضر میں ربیبہ تو دور کی بات ہے سگی بیٹی کے ساتھ جنسی زیادتی کے واقعات پیش آرہے ہیں۔

جسٹس سعید الزمان صدیقی کا بیان:

"جسٹس سعید الزمان صدیقی کے ایک بیان پر کافی لے دے ہوئی، اور مذاق اڑایا گیا کہ باپ اور بیٹی کا ایک کمرے میں تنہا بیٹھنا اسلامی اعتبار سے درست نہیں، جبکہ یہ بات حقیقت پر مبنی ہے۔ اس کا مطلب یہ نہیں کہ ہمارے معاشرے کا ہر باپ جنسی درندہ ہوتا ہے مگر اس سچائی سے بھی انکار نہیں کہ جب کچھ ذہنی و جنسی بیمار مردوں پر شہوت کا غلبہ ہوتا ہے تو اس وقت وہ رشتوں کا تقدس ملحوظ خاطر نہیں رکھتے۔"⁴⁸

⁴⁷ ابن قدامہ، موفق الدین، عبد اللہ بن احمد، المغنی، مکتبۃ القاہرۃ، 1388ھ / 1968م۔ 112/7

Ibn Qudāmah, al-Maqdīsī Muwffiq al-Dīn Abū Muḥammad ‘Abd Allāh b. Aḥmad b. Muḥammad. *Al-Mughnī*, Vol 7. Cairo: *Maktabt al-Qahira*. 1388AH/1986AD. 112.

⁴⁸ "Baap aur Beti ka Tanha Baithna" Jan 28, 2018.

<http://thedailyroshni.com> (Accessed Oct 10, 2020) / باپ-اور-بیٹی-کا-تنہا-بیٹھنا۔۔۔۔۔

جسٹس صاحب کا بیان بالکل درست ہے کئی کیسز ان کے سامنے آئے ہوں گے ایسے واقعات عریانی اور فحاشی کی وجہ سے ہو رہے ہیں، اب صورت حال ایسی ہے کہ عریانی اور فحاشی عام ہو گئی ہے لہذا اپنی بیٹیوں کے ساتھ بڑی احتیاط کے ساتھ رہنے کی ضرورت ہے۔

"ضلع ہری پور میں پولیس سوتیلی بیٹی سے شادی رچانے والے بد طینت شخص، نکاح خواہ سمیت ان کے نو ساتھیوں کو تلاش کر رہی ہے جو اس شرمناک فعل کے بعد مفرور ہیں عدالت نے اس نکاح کو باطل قرار دیا ہے عدالت نے یہ بھی حکم دیا ہے کہ اس غیر قانونی کام کی انجام دہی میں نکاح خواہ سمیت وارث کے تمام سہولت کاروں کے خلاف بھی مقدمہ درج کیا جائے عدالت نے اپنے فیصلے میں قرار دیا ہے کہ سوتیلی بیٹی سے شادی باطل فعل ہے، لہذا اسے قانونی جواز فراہم کرنے کی خاطر کئے جانے والے نکاح کی کوئی قانونی حیثیت نہیں ہے۔ علاقے کے علماء نے سوتیلی بیٹی سے نکاح کے اقدام کی شدید الفاظ میں مذمت کرتے ہوئے ملزم اور نکاح خواہ کی فوری گرفتاری کا مطالبہ کیا ہے"۔⁴⁹

عدالت نے سوتیلی بیٹی کے ساتھ نکاح کو باطل قرار دے معاشرے میں ایسے واقعات لمحہ فکریہ ہیں اور شرمناک ہیں جس میں رشتوں کے تقدس کو پامال کیا جا رہا ہے کہ باپ سوتیلی بیٹی سے جنسی تعلقات قائم کر رہا ہے۔

صلبی بیٹی کی بیوی کی حرمت:

اپنے حقیقی بیٹی کے زوجہ سے نکاح قطعاً حرام ہے کیونکہ بہو محرمات ابدیہ میں سے ہے کبھی بھی نکاح اس سے جائز نہیں ہو سکتا چنانچہ اللہ تعالیٰ نے ارشاد فرمایا:

" وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ " ⁵⁰

تمہارے بیٹیوں کی بیویاں جو تمہاری صلب سے ہیں۔

49. "Souteli Beti se kya jane wala Nikah Baatil Hai" Nov 2, 2017. <http://urdu.alarabiya.net/ur/pakistan/2017/11/02-ہے-کیا-جانے-والا-نکاح-باطل-> / سوتیلی-بیٹی-سے-کیا-جانے-والا-نکاح-باطل-
عدالت (Accessed Sep 22, 2020)

⁵⁰ - سورة النساء: 23

صلب سے مراد حقیقی بیٹا ہے نہ کہ منہ بولا بیٹا کیونکہ منہ بولے بیٹے کی بیوی سے نکاح جائز ہے اگر حرمت کی کوئی اور وجہ نہ ہو تو۔ صلبی بیٹے نے ازدواجی تعلق قائم کیا ہو یا نہ کیا ہو اس کی بیوی سسر پر حرام ہے چنانچہ امام بیہقی نقل کرتے ہیں: "عَنِ ابْنِ عَبَّاسٍ، فِي قَوْلِ اللَّهِ تَعَالَى "وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ" وَقَوْلِهِ: "وَحَلَائِلُ أَبْنَائِكُمُ" يَقُولُ: "كُلُّ امْرَأَةٍ تَزَوَّجَهَا أَبُوكَ أَوْ ابْنُكَ دَخَلَ بِهَا أَوْ لَمْ يَدْخُلْ بِهَا فَهِيَ حَرَامٌ عَلَيْكَ" ⁵¹

حضرت عبد اللہ ابن عباس فرماتے ہیں کسی عورت نے شادی کی ہو باپ یا بیٹے کے ساتھ دخول ہو یا نہ ہو وہ تیرے اوپر حرام ہے۔

اس سے واضح ہو گیا کہ جس عورت سے بیٹے نے شادی کی اور پھر اس سے بیٹے کا باپ شادی کرنا چاہے تو یہ جائز نہیں ہے، بہو کی حرمت متعلق فقہی آراء حسب ذیل ہیں:

احناف کا موقف:

بیٹے کی بیوی کی حرمت کے بارے میں علامہ علاء الدین کا سانی لکھتے ہیں:

"فَتَحْرَمَ عَلَى الرَّجُلِ حَلِيلَةَ ابْنِهِ مِنْ صُلْبِهِ بِالنَّصِّ وَهُوَ قَوْلُهُ عَزَّ وَجَلَّ: "وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ" ⁵² حرام ہے صلبی بیٹے کی بیوی نص قطعی سے "تمہارے ان بیٹوں کی بیویاں جو تمہاری صلب سے ہیں"۔

صلب کی قید کے متعلق علاء الدین کا سانی لکھتے ہیں:

"وَذَكَرَ الصُّلْبَ جَازًا أَنْ يَكُونَ لِبَيَانِ الْخَاصِّيَّةِ وَإِنْ لَمْ يَكُنْ الْإِبْنُ إِلَّا مِنَ الصُّلْبِ لِقَوْلِهِ تَعَالَى: وَلَا طَائِرٍ يَطِيرُ بِجَنَاحَيْهِ" ⁵³ وَإِنْ كَانَ الطَّائِرُ لَا يَطِيرُ إِلَّا بِجَنَاحَيْهِ" ⁵⁴

⁵¹ - السنن الكبرى، رقم الحديث 260/7، 13917

As-Sunan al-Kubra, Kitāb al-nikāh, Ḥadīth 13917, Vol 7. 260.

⁵² - بدائع الصنائع، 2/260

Bada'i as Sanai, Vol 2, 260.

⁵³ - سورة الانعام 38:6

Al-Qur'an 6:38

⁵⁴ - بدائع الصنائع، 2/260

Bada'i as Sanai, Vol 2. 260.

اس آیت میں صلب کا ذکر ممکن ہے کہ بیان خاصیت کے لیے ہو کیونکہ بیٹا وہی ہوتا ہے جو صلب سے ہو جیسے کہ اللہ کا ارشاد ہے " وَلَا طَائِرٌ يَطِيرُ بِجَنَاحَيْهِ " کہ اس میں پروں کے ساتھ اڑنے کا ذکر بیان خاصیت ہے کیونکہ واضح ہے کہ پرندے پروں سے اڑتے ہیں۔

من اصلا بكم " یہ قید متنی بیٹے کی بیوی کو نکالنے کیلئے ہے چنانچہ علاء الدین کا سانی لکھتے ہیں: "وَجَازَ أَنْ يَكُونَ لِبَيَانِ الْقِسْمَةِ وَالتَّنْوِيعِ؛ لِأَنَّ الْإِبْنَ قَدْ يَكُونُ مِنَ الصُّلْبِ وَقَدْ يَكُونُ مِنَ الرِّضَاعِ وَقَدْ يَكُونُ بِالتَّبَيُّنِ أَيْضًا عَلَى مَا ذُكِرَ فِي سَبَبِ نَزُولِ الْآيَةِ"۔⁵⁵ اور یہ بھی ممکن ہے کہ صلب کا ذکر بیا ن قسمت و تنویع کے لیے ہو کیونکہ جس طرح صلبی بیٹے کو بیٹا کہا جاتا ہے ایسے ہی رضاعی بیٹے کو کہا جاتا ہے اور منہ بولے بیٹے کو بھی کہا جاتا ہے جیسا کہ اس آیت کے سبب نزول کی ایک روایت سے ظاہر ہوتا ہے۔

اگر کسی نے نکاح کیا تو وہ لائق تعزیر اور تنبیہ کے ہے اور اگر وہ توبہ نہ کرے اور اس عورت کو علیحدہ نہ کرے تو اس سے قطع تعلق کر دینا چاہیے۔

مالکیہ کا موقف:

حضرت مالک بن انس اصبحی لکھتے ہیں:

"چھوٹے بچے نے شادی کی اور مجامعت نہیں کی یا مجامعت کی، کیا وہ عورت امام مالک کے نزدیک آباؤ واجداد کے لئے حلال ہے تو کہا نہیں اس لیے کہ اللہ کا فرمان ہے حرام ہیں تمہارے ان بیٹوں کی بیویاں جو تمہاری صلب سے ہیں پس کسی بھی حال میں بیٹے کی بیوی حلال نہیں ہے دخول کیا ہو یا نہ کیا ہو اور حرمت، بیٹے کے عقد کے ساتھ ہی واقع ہو گئی تھی۔"⁵⁶

مالکیہ کے نزدیک چھوٹے بچے نے شادی کی ہو پھر بھی لڑکے کے باپ پر بہو حرام ہے مجامعت کا پایا جانا بھی ضروری نہیں۔

⁵⁵ - بدائع الصنائع، 2/260

Bada'i as Sanai, Vol 2. 260.

⁵⁶ - اصبحی، مالک بن انس، المدونہ، دار الکتب العلمیة، ط 1، 1415ھ/1994م، 2/197

Mālik bin Anas, al-Aṣḥāḥ al-Madani. Al-Mudawwana. Edition 1, Vol 2. Lebanon: Dar al-Kutab Ilymiah. 197.

شواہد کا موقف:

امام شافعی لکھتے ہیں:

"فَأَيُّ امْرَأَةٍ نَكَحَهَا رَجُلٌ حَرَّمَتْ عَلَى أَبِيهِ دَخَلَ بِهَا الْإِنُّ أَوْ لَمْ يَدْخُلْ"۔⁵⁷

کسی عورت نے نکاح کیا مرد کے ساتھ تو وہ عورت اس مرد کے باپ پر بھی حرام ہو جائے گی بیٹے نے دخول کیا ہو یا نہ کیا ہو۔ امام شافعی کے قول سے واضح ہو گیا بیٹے کی بیوی بیٹے کے باپ پر حرام ہے اگرچہ بیٹے نے دخول بھی نہ کیا ہو۔

حنابلہ کا موقف:

حنابلہ کے نزدیک بھی بیٹے کی بیوی سے نکاح جائز نہیں ہے چنانچہ صالح بن فوزان لکھتے ہیں:

"وتحرم زوجة ابنه وإن نزل؛ لقوله تعالى: وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ"۔⁵⁸

بیٹے کی بیوی حرام ہو گئی اللہ کے فرمان تمہارے ان بیٹوں کی بیویاں جو تمہاری صلب سے ہیں۔

حنابلہ کا موقف ہے کہ بیٹے کی بیوی حرام ہے اس سے نکاح کرنا کسی صورت میں جائز نہیں ہے۔ بیٹے کی بیوی سے نکاح اگر باپ پر حرام نہ ہو، تو ہو سکتا ہے کہ طلاق دینے کے بعد بیٹا اس پر نادم ہو پھر اس کی طرف رجوع کرنا چاہے، لیکن جب وہ دیکھے گا کہ اس سے باپ نے نکاح کر لیا ہے تو دونوں کے درمیان کینہ پیدا ہو گا جس سے قطع رحمی پیدا ہو جاتی جو کہ حرام ہے، لہذا ضروری ہے کہ یہ نکاح حرام ہو تاکہ حرام کا سبب نہ بنے اور اس میں کوئی فرق نہیں کہ بیٹے نے اپنی بیوی سے صحبت کی ہو یا نہ کی ہو بہر صورت نکاح حرام ہے کیونکہ نص میں صحبت کی قید وارد نہیں۔

⁵⁷ - کتاب الام، 5/26

Kitāb al-umm, Vol 5, 26.

⁵⁸ - فوزان، صالح، الملخص الفقہی، دار العاصمہ، الرياض، المملكة العربية السعودية، ط 1، 1423ھ، 2/341

Al-Fawzān, Ṣaliḥ. Al-Mulakhaṣ al-Fiqhī. Edition 1, Vol 2. Riyadh: Dār al-Aʿashima, 341.

خلاصہ کلام

مغربی افکار مسلمانوں میں رشتوں کے تقدس کو ختم کرنا چاہتے ہیں تاکہ مسلمانوں میں رشتوں کے تقدس کا لحاظ باقی نہ رہے، اخبارات میں خبریں شائع ہو رہی ہیں ایسے واقعات سے مسلمانوں کی ساکھ خراب ہو رہی ہے۔ اسلامی نظریاتی کونسل اور وفاقی شرعی عدالت کو مذہبی حدود کے اندر رہتے ہوئے ایسے قوانین مرتب کرنا چاہیے کہ اگر کوئی اس طرح کا مسئلہ درپیش ہو تو فوری قانون سازی کے ذریعے شرعی اصولوں کے مطابق فیصلہ کرے۔ جن رشتوں کی حرمت بالکل واضح ہو چکی ہو عادتاً انسان ان کے ساتھ تعلق قائم نہیں کرتا کیونکہ وہ رشتے قابل عزت اور لائق احترام بن جاتے ہیں۔ قریب کے رشتوں سے اگر نکاح کی اجازت دی جائے تو گھروں سے جھگڑے ختم نہیں ہونگے اور قطع رحمی پیدا ہوگی جس سے معاشرہ پر امن نہیں رہ سکے گا۔ عرب میں ایسے لوگ تھے جنہوں نے قرابت داروں سے یعنی ماؤں سے نکاح کیا قبل از اسلام عرب معاشرے میں ایک بڑی خرابی یہ پائی جاتی تھی کہ جن عورتوں سے نکاح حلال نہیں وہ لوگ اکثر ان سے نکاح کر لیتے تھے جب کوئی شخص فوت ہو جاتا تو اس کا بڑا بیٹا دیگر مالی وراثت کے ساتھ اپنی سوتیلی ماں پر بھی قابض ہو جاتا اور اس سے نکاح بھی کر لیتا لیکن نبی ﷺ کی برکت سے اس بری رسم کو ختم کیا گیا اور لوگوں کو رشتوں کے تقدس کا حکم دیا گیا۔



This work is licensed under a Creative Commons Attribution 4.0 International License.